

- पाच वर्सांत कॅसिनोच्या माध्यामातल्यान सरकाराक एक हजार 400 कोटी रुपया वयर महसुल मेळ्ळा अशी म्हायती मुखेलमंत्रयनी दिल्या
- भौशिक बाधकाम खात्यान तपासणी वा पळोवणी केल्या १३० सरकारी शिक्षण सस्था च्या इमारतींप्यकी ९ शिक्षण संस्था च्यो इमारती असु रक्षीत आसा. हाचे पयकी ४ इमारती पाडून नव्यो इमारती बादपाचो निर्णय जाला
- tuem इलेक्ट्रॉनिक्स city प्रकल्पांतले 80 टक्के काम पुराय जाला जल्यार जमीन संपदना खातीर 20 टक्के काम आडकून उरला ते सुविधेचो 6 महयनयभीतर सुटावो करता अशे उतर मुखेलमंत्रयानी दिला
- मनीसकुळयेची सेवा ही ईश्वर सेवा आसा. एक मनीस म्हूण पिडादायक आनी हलाखीची जीण जगपी लोकांक मजत करप हें आमचें कर्तव्य आसा अशें राज्यपाल पी. एस. श्रीधरन पिल्लई हांणी सांगलें
- गोंयांतल्या मुखेल उत्सवांपैकी एक आशिल्लो जांबावलेचाे श्री रामनाथ दामोदर देवाचो गुलाल उत्सव आयज हजारांनी भाविकांच्या उपस्थितीत मोटे उमेदीन मनयलो.

Casino Rashmi

रितसर परवानो घे नासतना लायव्ह गेमिंग करपी कॅसिनोक बंद उडयात, तशेच कॅसिनोकडल्यान 350 कोटी रुयाचे महसुलाचे जे येणे आसा, ते सरकारान संबंधित कॅसिनोकारांकडल्यान फारीक 31 मार्च मेरेन करुन घेवचे अशी मागणी विरोधी पक्ष फुडारी युरी आलेमाव हांणी केला. फाटल्या 13 वर्सांत दर 6 म्हयन्यांनी कॅसिनोच्या परवान्यांचे 23 फावट नुतनीकरण जाला. जाल्यार आता तर थेट मंत्रिमंडळात 2027 मेरेन कॅसिनोक परवानो दिला. कॅसिनोक लागुन गोंयची संस्कृताय पेड्यार जाता अशे युरी हांणी म्हणला. तशेंच महसुल फारीक ना करपी कॅसिनोक सरकार बंद कित्याक करीना काय असोय प्रस्न तांणी केला.

ह्यावेळार मुखेलमंत्री दोतोर प्रमोद सावंत हांणी 31 मार्च मेरेन जांचेकडल्यान महसुल फारीक करप शक्य आसा ते करता, जाल्यार कांय कॅसिनोचेर महसुल फारीक ना केल्यान सरकारान न्यायालयात याचिका दाखल केला. याचिकाचेर निवाडो जाल्या उपरांत ह्या कॅसिनोकडल्यान 3 म्हयन्याभितर महसुलाचे येणे फारीक करता अशे आस्वासन सभाघरात दिला. जाल्यार पाच वर्सांत कॅसिनोच्या माध्यामातल्यान सरकाराक

एक हजार 400 कोटी रुपया वयर महसुल मेळ्ळा.तशेच बंद केल्लो कॅसिनो जक खंय कार्यरत आसा, जाल्यार तेचंर कारवाय करता अशे आस्वासन मुखेलमंत्र्यान दिल्या.

School desk

भौशिक बाधकाम खात्यान तपासणी वा पळोवणी के ल्या १३० सरकारी शिक्षण संस्था च्या इमारतींपयकी ९ शिक्षण संस्था च्यो इमारती असु रक्षीत आसा. हाचे पयकी ४ इमारती पाडून नव्यो इमारती बांधपाचो निर्णय जाला. भौशिक बाधकाम खात्याचे मंत्री हे नात्यान मुखेलमंत्री डॉ. प्रमोद सावंत हांणी ही लेखी जाप दिल्या.

दिवचलचे आमदार डॉ. चंद्रकांत शेठ्ये हाचे तारा कीत लेखी प्रस्नाकमुखेलमंत्री डॉ. प्रमोद सावंत हांणी ही लेखी जाप दिल्या.

सरकारी मुळाव्यो शाळा, सरकारी विद्यालय तशेच आयटीआय इमारतीची तपासणी भौशिक बाधकाम खात्यामार्फत सुरु आसा. तज्ञ तशेच गोवा अभियांत्रिकी महाविद्यालयाच्या प्रोफेसरावरवी ही तपासणी सुरु आसा. तपासणी वेळार शिक्षण खात्याचे अधिकारी हाजीर आसतात. आता मेरेन १३० सरकारी शिक्षण संस्था च्या इमारतीची तपासणी जाल्या. तपासणी

जाल्ल्यो चडशो इमारती सुरक्षीत आसा. शिफारसी प्रमाण दुरुस्तीकाम बेगीनूच सुरु जातलें, अशें तांणी सांगले दुरुस्ती खातीरचो एस्टीमेट लेगीत तयार जाला.

tuem electronic city desk

तुये इलेक्ट्रॉनिक सिटी तशी तयार आसा मात धडरस्तो जोडणी नाशिल्ल्यान ती कार्यक्षम जावंक ना, रस्त्याच्या ह्या सुविदेचो प्रस्न 6 म्हयन्याभितर सुटायो करता अशे आस्वासन मुखेलमंत्री दोतोर प्रमोद सावंत हांणी सभाघरांत दिला. ते मांद्रेचो आमदार जीत आरोलकार हांणी तुये इलेक्ट्रॉनिक सिटी केन्ना मेरेन सुरु जातली ह्या प्रस्नाक जाप दितना उलयताले. 8 वर्सा जाली तरीय ही इलेक्ट्रॉनिक सिटी सुरु जायना म्हण जीत आरोलकारान हुस्को उक्तायल्लो. जाल्यार ह्या वाठारांत skill development block, police outpost, health sub center, fire station ही सगळी यंत्रणा आसुन लेगीत अडकुन उरल्ला अशे तांणी सभाघराच्या नदरेक हाडून दिल्ले.

ह्यावेळार मुखेलमंत्र्यान तुये इलेक्ट्रॉनिक सिटीचो काय दिसांनी म्हायती तंत्रज्ञान मंत्री रोहन खंवटे, तशेंच मांद्रेचो आमदार जीत आरोलकार आनी पेडणेचो आमदार प्रवीण आर्लेकार

हांच्या सयत एक संयुक्त पळोवणी करता शे आस्वासन दिला. skill development block जुन मेरेन सुरु करता, हांतुल्यान वर्सभराभितर थळाव्या कंपनींक जाय शिल्लो मनीसबळ तयार जातलो अशे म्हणला. ह्या प्रकल्पाचे 80 टक्के काम पुराय जाला, जाल्यार जमिन संपादनाखातीर 20 टक्के काम अडकुन उरील्याची म्हायती मुखेलमंत्र्यान सभाघराक दिला.

पिल्लई 130

मनीसकुळयेची सेवा ही ईश्वर सेवा आसा. एक मनीस म्हूण पिडादायक आनी हलाखीची जीण जगपी लोकांक मजत करप हें आमचें कर्तव्य आसा अशें राज्यपाल पी. एस. श्रीधरन पिल्लई हांणी सांगलें. राजभवनार आयोजीत केल्ले कार्यावळींत राज्यपाल निधींतल्यान 37 कॅन्सर आनी डायलिसीस दुयेंतींक दरेकी 25,000/- ची अर्थीक मजत भेटयले उपरांत राज्यपाल उलयताले.

गोंयच्या वाठारांनी भोंवतना ते जायत्या कॅन्सर आनी डायलिसीस उपचार घेवपी दुयेंतींक मेळ्ळळे. उपचार घेतना हे दुयेंती वेदनादायक जीण जगतात. तांकां उपचार आनी दीसपट्ट्या खर्चा खातीर अर्थीक मजतीची गरज आसता.

राज्यपाल निधींतल्यान कॅन्सर आनी डायलिसीस दुयेंतींक दितात ती मजत खूब कमी आसली तरी' ते रकमेंतल्यान तांकां उपचार घेवपाक मजत मेळटा आनी तशेंच तांकां दुयेंसाचेर मात करपाक आत्मविस्वास मेळटा अशें राज्यपालांनी सांगलें.)

राज्यपालांनी गरजेवंत लोकां खातीर समाजसेवा करपी राज्यांतल्या बिगर सरकारी संघटनांच्या कार्याचीय तोखणाय केली आनी अशें कार्य करपी संस्थांक राजभवनाचे वतीन एक लाख रुपया मेरेन अर्थीक मजत दिल्या अशें तांणी सांगलें.

मडगाव: Sushant

गोंयांतल्या मुखेल उत्सवांपैकी एक आशिल्लो जांबावलेचाे श्री रामनाथ दामोदर देवाचो गुलाल उत्सव आयज हजारांनी भाविकांच्या उपस्थितीत मोटे उमेदीन मनयलो. ह्यावेळार जांबावलेच्या देवस्थानाचो वाठार रामनाथ दामोदर महाराज की जय ह्या घोशणांनी दुमदुमतालो.

आयज दनपरां साडेतीन वराच्या सुमारास शिगम्याच्या माटवात हाडून दवरिल्ल्या श्री दामोदराच्या पालखेतल्या देवाचेर भाविकांनी गुलाल ओंपून ह्या उत्सवाक सुरुवात केली. उपरांत एकमेकांक गुलाल लावून आपली खोस मनयली. ह्या उत्सवात गांयांतल्या तसेच गांयांभायल्या भाविकांनी उपस्थिती लायिल्ली. ही उपस्थिती कांय हजारांच्या घरात आशिल्ली.

श्री दामोदर हो मडगांवकारांचो ग्रामदेव म्हूण वळखतात. ह्या खातीर मडगावांतले भाविक ह्या उत्सवाक खेरितपणान भेट दितात. ह्याखातीर सांजवेळच्या वेळार मडगावातली अर्दी बाजारपेठ बंद आसता. आयजय मडगांवां हेच दृश्य दिसताले.

जांबावलेचो हो शिगम्याचो उत्सव फाटल्या बिरेस्तारा म्हळ्यार २० मार्चसावन सुरु जाल्ला. आयज ह्या शिगम्याचा मुखेल उत्सव म्हळ्यार गुलाल जालो. आयज राती 'नवरदेवाची वरात' जातली. उपरांत फाल्या सकाळी धुळपेट जावन हो सात दिसांचो शिगम्याचो उत्सव सोंपतलो.

Subhash 12th 70

गोंय शालांत मंडळाच्या फेब्रुवारी २०२५ बारावी परिक्षेचो निकाल २७ मार्च दिसा सांजवेळा ५.०० वरांचेर जाहीर जातलो. शालांत मंडळाच्या परवरी कार्यालयातल्या परिशद सभाघरांत एका पत्रकर परिशदेत निकाल घोषित जातलो अशें गोंय शालांत मंडळान कळीत केलां. अंदुची बारावेची परीक्षा १० फेब्रुवारी ते १ मार्च मजगती जाल्ली. राज्यभरांतल्या २० परिक्षा केंद्रांनी ही परिक्षा जाली. एकत्रीत निकाल पत्रक २९ मार्च सावन शाळेच्या लॉगीन पोर्टलावयल्यान डावनलोड करपाक उपलब्ध आसतलें.

बारावेचो निकाल www.gbshse.in आनी <http://results.gbshsegoa.net/#/> ह्या संकेतथळार मेळटलो. निकाल पुस्तिका मंडळाच्या अधिकृत संकेतथळारय उपलब्ध आसतली.

Dip 95

कारखाने आनी बॉयलर्स निरीक्षक कार्यालया वतीन 10 ते 12 एप्रिल 2025 मजगती बांबोळी हांगाच्या डॉ. श्यामा प्रसाद मुखर्जी इन्डोअर स्टेडियमात पयल्या गोंय वेवसायिक सुरक्षा आनी भलायकी प्रदर्शनाचे आयोजन करपात येतले.

वेवसायिक सुरक्षा आनी भलायकी क्षेत्रातले ज्ञान आनी उपाय येवजणांचेर चर्चा घडोवन हाडप, आधुनिक सुरक्षा तंत्रज्ञान, उपकरणां आनी उपायांचे प्रदर्शन आनी नवीन सुरक्षा उपाय धोरणां आनी सुदारणा करपाच्या

प्रस्तावांचे समर्थन करप, वेवसायिकामदीं भौशीक सुरक्षा आनी जागरूकता वाडोवप, सुरक्षा उपायांविशींची आव्हानां जाणून घेवप आनी तांचेर उपाय करप हे ह्या तीन दिसांच्या कार्यक्रमाचे उद्दिष्ट आसा.

ह्या प्रदर्शन कार्यक्रमात प्रतिनिधी आनी अतिथी म्हूण सहभागी जावपाक नोंदणी करपा खातीर <https://www.goaoshexposummit.com> चेर भेट दिवची.

मिनेझीस ब्रागांझा 90

मिनेझीस ब्रागांझा संस्थेन संस्कृत दिसाच्या शताब्दी वर्स सुवाळ्याचो एक भाग म्हूण 28 मार्च 2025 दिसा एमईएस महाविद्यालय, वास्को हांच्या जोड पालवान “यादीतलो रविंद्र केळेकार” ह्या साहित्यीक कार्यावळीचें आयोजन केला. सकाळी 10.30 वराचेर महाविद्यालयाच्या सभाघरात कार्यावळ जातली.

गोमन्तकचे संपादक श्री. राजू नायक, प्राचार्य श्रीमती मनस्वी कामत, श्री. सत्यवान नाईक, मिनेझीस ब्रागांझा संस्थेचे अध्यक्ष श्री. दशरथ परब, श्री. दिलीप बोरकर आनी हेर मानेस्तांच्या उपस्थितीत कार्यावळ जातली. श्री. गिरीष केळेकार “यादीतलो रविंद्र केळेकार” ह्या विशयाचेर उलवप करतले.

कोंकणी साहित्याच्या मळार तरणाट्यांक उर्बा दिवप हो कार्यावळीचो उद्देश आसा. ह्या कार्यावळींत सर्गेस्त रविंद्र केळेकाराचे फोटो आनी पुस्तकांचे प्रदर्शन, कविता वाचन आनी विद्यार्थ्यां खातीर प्रस्नमंजुशा सर्त आयोजीत करतले.

Kala 110

कला अकादमी चे वतीन २७ मार्चाक संवसारीक रंगमाची दीस एका खाशेल्या कार्यावळी वरवीं मनयतले. ही कार्यावळ पणजे दिनानाथ मंगेशकार कला मंदीरांत २७ मार्चाक सांजेच्या ६.३० वरांचेर मनयतले. कार्यावळीक मुखेल सोयरे म्हण गोंय कला आनी संस्कृती खात्याचे मंत्री गोवींद गावडे हाजीर रावतले जाल्यार कला आनी संस्कृती खात्याचे सचीव सुनील आंचिपाका हें खाशेले सोयरे म्हण हाजीर रावतले. संवसारीक रंगमाची दिसानिमित्तान ज्योर्जियाच्या शांतीमय फुडाराखातीर च्या एन जी ओ सांस्कृतीक विविधतायच्या लिब्ररी थियेटर वतीन लायफ ओफ अ क्लोवन हें नाट्य सादरीकरण जातलें. ह्याच दिसा सकाळीं ९.३० ते १ वर्सांमेरेन कला अकादमी च्या ब्रेक बॉक्सांत ज्योर्जियाच्या जाणकारांवतीन नाट्य शिबीर

जातलें.तरी गोंयच्या नाट्य मोगीनी तशेंच नाट्य प्रशिक्षण घेवपी विध्यार्थ्यानी ह्या कार्यावळीं चो लाव घेवचो अशें कला अकादमी न मागलां.

Prasad

नॅशनल फॉरेंसिक सायन्सेस युनिव्हर्सिटी (एनएफएसयू),फोंडा गोवा कॅम्पस हंगा, भारताच्या सायबर सुरक्षा संरक्षण क्षमतेक बळगें दिवपाचो हेतू आशिल्ल्या सायबर कमांडो प्रशिक्षण कार्यावळीचें उक्तावण हालीच जाले.

ह्या प्रशिक्षण शिबिरांत 32 सायबर कमांडोक स (6) म्हयन्यांचे प्रशिक्षण दितले. आयटी मुळाव्या साधनसुविधा सुरक्षा, डिजिटल फॉरेंसिक, आनी घडणुकेक प्रतिसाद दिवपाच्या मळार प्रगत तज्ञताय सज्ज करतले.

कर्यावळीच्या उक्तावण सुवाल्याक श्री अजय कृष्णन शर्मा, आय.पी.एस., पुलीस उपमहानिरीक्षक, गोंय, आनी कर्नल अरविंद कुमार, संचालक, राष्ट्रीय सायबर गुन्यांव प्रशिक्षण केंद्र, भारतीय सायबर गुन्यांव समन्वय केंद्र (I4C), गृह मंत्रालय हे हाजिर आशिल्ले.

कायदेशीर आनी नियामक चौकटी – सायबर कायदे आनी पालन मानकांक समजून घेवप. हे ह्या प्रशिक्षण कार्यावळीचे स्वरूप असतले.

प्रशिक्षण कार्यावळ सोंपता म्हणसर प्रशिक्षीत कमांडो भारताची सायबर संरक्षण मुळावी बांदावळ घटमूट करपाक बरी तयारी करतले, राष्ट्रीय सुरक्षा उपक्रमांक आनी गंभीर आयटी प्रणालींक आदार दितले.

सुरक्षीत डिजिटल भारता कडेन एक पावल जातले. सायबर धमक्यो चड अत्याधुनीक जाल्ल्यान, हो उपक्रम भारताच्या डिजिटल लवचीकपण रणनितींतलें एक म्हत्वाचें पावल आसा. एनएफएसयू गोंय कॅम्पसान आपल्या खाशेल्या प्रशिक्षण मॉड्यूल आनी अत्याधुनीक मुळाव्या साधनसुविधा वरवीं सायबर सुरक्षा शिक्षण आनी वेव्हारीक प्रशिक्षणांत नवे मापदंड थारावपाचो हेतू दवरला अशें मानेस्तानी ह्या वेळार उलयतना सांगले.

Temperature 130

सोमारा गोंयांत चडांत चड तापमान मात्शें उणें जालां. पणजे हांगा चडांत चड तापमान 33.6 अंश सेल्सियस आनी मुरगांवां चडांत चड तापमान 34.2 अंश सेल्सियस नोंद जालां. फुडल्या

सात दिसां खातीर राज्यांत चडांत चड तापमान 34 ते 35 अंश आनी उण्यांत उणें तापमान 23 ते 24 अंश सेल्सियस मदीं आसतलें असो अदमास हवामान खात्यान उक्तायला.

सोमारा पणजेंत उण्यांत उणें तापमान 24 अंश आनी मुरगांवां 24.6 अंश आशिल्लें. 25 ते 28 मार्च ह्या काळांत राज्यांतलें हवामान सुकें उरपाची शक्यताय आसा. वयल्या काळांत सकाळीं कांय सुवातींनी धुकें पडपाची शक्यताय हवामान खात्यान उक्तायल्या.